



ہوا وے کمپنی کے نئے آپریٹنگ سسٹم ہونگ منگ کا باقاعدہ اجرا

بیجنگ (وائس آف ایشیا) چین کی کمپنی ہوا وے نے صوبہ گوانگ دونگ کے شہر دونگ گوان میں خودتخلیق کردہ آپریٹنگ سسٹم ہونگ منگ (ہارمونی آپریٹنگ سسٹم کو باقاعدہ طور پر لانچ کر دیا۔ مذکورہ اعلان ہوا وے کمپنی نے اپنی ڈیولپر کانفرنس کے موقع پر کیا۔ ہوا وے کے صارفین کے امور کے نگران سی ای او یو چنگ دونگ نے کہا کہ ہونگ منگ سسٹم کو اپنی ضروریات کے مطابق وسعت دی جا سکتی ہے جو مزید محفوظ ہوگا۔ یہ زیادہ تر انٹرنیٹ آف تھنگز (آئی او ٹی) کے لیے استعمال کیا جائے گا۔ اس آپریٹنگ سسٹم کی اہم خوبی یہ ہے کہ یہ زیادہ سبک رفتار ہے۔ یہ آپریٹنگ سسٹم ردعمل کے اظہار میں خرچ ہونے والے وقت کو کم کر دے گا۔ موجودہ تین روزہ کانفرنس ہوا وے کمپنی کی تاریخ میں سب سے بڑی کانفرنس ہے جس میں پانچ ہزار ٹیکنالوجی ڈیولپرز شرکت کر رہے ہیں۔ اس تین روزہ کانفرنس میں ٹرمینل کی صنعت اور فائیو جی ٹیکنالوجی پر بحث کی جائے گی۔

وائس آف ایشیا 10 اگست 2019 خبر نمبر 14